

THE MADRAS LEGISLATIVE ASSEMBLY

Saturday, 26th February 1966.

The House met in the Assembly Chamber, Fort St. George, at half past ten of the clock, Mr. Speaker (THE HON. SRI S. CHELLAPANDIAN) in the Chair.

L—QUESTIONS AND ANSWERS.

STARRED QUESTIONS.

விதைப் பண்ணைகள்

* 117 கேள்வி.—திரு. ஆ. துரையாசன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அறந்தாங்கி வட்டம் நாட்டுமங்கனம் விதைக் கடலை விவசாயப் பண்ணை எத்தனை ஏக்கரில் அமைக்கப்பட்டது?

(இ) அதற்கு மத்திய அரசு அளித்த உதவித்தொகை எவ்வளவு?

கனம் திரு. பூ. கக்கன் : (அ) கனம் உறுப்பினர், நாட்டு மங்கலத்திலுள்ள அரசாங்க விதைப் பண்ணையைக் குறிப்பிடுகிறார் என்று நினைக்கிறேன். அன்னாளுடன், அப்பண்ணையின் பரப்பளவு 131.62 ஏக்கர்.

(இ) 50-3-1963 முதல் இத்தேதி வரையுள்ள காலப்பகுதியில் விதை சேமிப்புக் கிடங்குகள் மூன்று கட்டப்பட்டன. விதை சேமிப்புக் கிடங்குகளுக்கு, மத்திய அரசு உதவியளிப்பு நியதிப்படி 75 சத விதம் உதவித் தொகையும் 25 சத விதம் கடன் தொகையும் மத்திய அரசிடமிருந்து கிடைக்கும். 1958-59-ம் ஆண்டு முதல் கொண்டு, மத்திய அரசு உதவித் தொகையை ஒரே தடவையில் மொத்தமாக அளித்து வருவதால், இந்த விதை சேமிப்புக் கிடங்குகள் மூன்றுக்காகவும் கேட்கப்பட்ட உதவித் தொகை, பெற்றுக் கொண்ட உதவித் தொகை பற்றிய புள்ளி விவரம் தனித்தனியே கிடைக்கவில்லை.

(a) Presumably the member refers to the State Seed Farms at Nattumangalam, and if so, the area of the farm is 131.62 acres.

(b) Three seed stores were constructed during the period from 30th March 1963 to-date. Seed Stores are eligible for 75 per cent subsidy and 25 per cent loan from the Centre according to the pattern of Central assistance. As from the year 1958-59 onwards Central assistance is given on a lump sum basis, the assistance claimed and realised for these three seed stores is not separately available.

[26th February 1966

திரு. ஆ. துரையாசன் : கனம் தலைவர் அவர்களே, 125 ஏக்கர் நிலம் தரிசாகக் கிடப்பதை அரசாங்கம் பழுத்தோட்டத்திற்காக எடுத்துக் கொள்ளவேண்டுமென்று மாவட்ட வளர்ச்சி மன்றம் தீர்மானம் நிறைவேற்றி அனுப்பியதா என்று அறிய விரும்புகிறேன்.

கனம் திரு. பூ. கக்கன் : இந்தத் தகவல் இப்போது என்னிடத்தில் இல்லை.

திரு. எம். டி. தியாகராஜ பிள்ளை : தலைவர் அவர்களே, ஜப்பா விக் கா இண்டிகா விதைகள் போடுவதற்கு 25 ஏக்கர் நிலம் விவசாயிகளுக்குக் கொடுத்து அவர்களும் நல்ல விதைமாகப் பயிர் செய்து மற்ற விவசாயிகளுக்கும் கொடுத்திருக்கிறார்கள். அதைப்போன்று குறைந்த செலவில் விவசாயிகளிடம் விதைப்பணிகளை விட்டு உற்பத்தியை அதிகமாக்க அரசாங்கம் உதவி செய்யுமா என்று அறிய விரும்புகிறேன்.

கனம் திரு. பூ. கக்கன் : இதற்குத் தனியாகக் கேள்வி போட வேண்டும்.

புலவர் கா. கோவிந்தன் : தலைவர் அவர்களே, இந்த விதைப் பண்ணை ஆண்டுதோறும் லாபத்தில் நடைபெற்று வருகிறதா அல்லது நஷ்டத்தில் நடைபெற்று வருகிறதா? லாபம் என்றால், எவ்வளவு, அல்லது நஷ்டம் என்றால் எவ்வளவு என்று அறிய விரும்புகிறேன்.

கனம் திரு. பூ. கக்கன் : புஞ்சைப் பயிர் உற்பத்தி செய்வதற்காகத்தான் வைத்திருக்கிறோம். மில்லட்ஸ், பல்ஸஸ், வெஜிடபிள்ஸ் விதைகள் உற்பத்தி செய்வதற்காகத்தான் ஆரம்பிக்கப்பட்டிருக்கிறது, 1963-64-ல் 14 ஆயிரத்து சொச்சம் நஷ்டம் ஏற்பட்டது. 1964-65-ல் 6 ஆயிரத்து சொச்சம் நஷ்டம் ஏற்பட்டது. இதிலிருந்து இப்பொழுது அபிவிருத்தி செய்திருக்கிறார்கள் என்று தெரிகிறது. போகப் போகத்தான் லாபம் கிடைக்கும் என்று நினைக்கிறேன்.

திரு. இரா. நெடுஞ்செழியன் : அவைத் தலைவர் அவர்களே, மத்திய அரசாங்கம் 75 சத விதிகம் மானியமாகவும், 25 சத விதிகம் கடனாகவும் அளித்திருப்பதாக அமைச்சர் அவர்கள் தெரிவித்தார்கள். இரண்டு வகையில் மொத்தமாக அளிக்கப்பட்ட தொகை எவ்வளவு என்று அறிய விரும்புகிறேன்.

கனம் திரு. பூ. கக்கன் : இந்தத் தகவல் இப்போது என்னிடத்தில் இல்லை. ஆனால் இதுவரையில் செலவழிக்கப்பட்ட தொகை 24 ஆயிரத்து சொச்சம் ரூபாய்.

திரு. மீ. கலியாணசுந்தரம் : இந்த விதைப் பண்ணைக்காக ஒதுக்கப்பட்டிருக்கிற மொத்த நிலப்பரப்பில் எவ்வளவு விஸ்தீரணம் பயன்படுத்தப்பட்டது, எவ்வளவு தரிசாக இருக்கிறது என்பதற்குத் தகவல் உண்டா?

26th February 1966]

கனம் திரு. பூ. கக்கன் : மொத்தம் 181.62 ஏக்கர் அஸெஸ்ட் டிரைவேஸ்ட் லாண்டில் புஞ்சை தான்ய விதைகள் உற்பத்தி செய்வதற்காகப் பயன்படுத்திக்கொண்டோம். 121 ஏக்கர் விவசாயத்தில் இருந்து வருகிறது. மில்லட்டுக்காக 18.25 ஏக்கர், பல்ஸஸாகாக 5 ஏக்கர், வெஜிடபிளுக்குக்காக 8.75 ஏக்கர், கிரௌண்ட் நட்டுக்காக 96.65 ஏக்கர் ஒதுக்கப்பட்டிருக்கிறது.

திரு. அ. பெ. தர்மலிங்கம் : விதைப்பண்ணைகளில் என்னென்ன விதைகள் உற்பத்தி செய்யப்பட்டிருக்கின்றன? இதுவரை உற்பத்திச் செய்யப்பட்ட விதையின் அளவைப்பற்றிய விவரத்தை சொல்ல முடியுமா?

கனம் திரு. பூ. கக்கன் : முக்கியமாக புஞ்சைப் பயிர்களுக்கான விதைகள் உற்பத்தி செய்யப்படுகின்றன. இதில் கடலை தானியம் தான் அதிகமாகப் போட்டிருக்கிறோம். கிணறு வெட்டுவதற்கு போர் போட்டுப் பார்த்தும் தண்ணீர் கிடைக்கவில்லை, அதனால் ஜாஸ்தி வெள்ளாமை செய்யமுடியாமல் இருக்கிறது. ஐந்து ஏக்கர் 10 ஏக்கர் ஒவ்வொன்றுக்கும் ஓபன் வெல்ஸ் போட்டு உற்பத்தி செய்யமுடியுமா என்று சர்க்கார் பரிசீலனை செய்து வருகிறது.

திரு. ஜே. மாதா கவுடர் : விதைச் சேமிப்புக் கிடங்கிற்காக 75 சத விசிறம் மான்யம் தருவதாக அமைச்சர் அவர்கள் சொன்னார்கள். விதைப் பண்ணை ஏற்படுத்துவதற்கு மத்திய அரசாங்கம் ஏதாவது உதவி அளித்திருக்கிறதா?

கனம் திரு. பூ. கக்கன் : விதை சேமிப்புக் கிடங்குகளுக்கு மத்திய அரசாங்கம் மான்யம் அளித்திருக்கிறது.

திரு. து. ப. அழகமுத்து : தலைவர் அவர்களே, இந்த விதைப் பண்ணைகளில் இரண்டு ஆண்டுகளாக நஷ்டம் ஏற்பட்டது என்று அமைச்சர் அவர்கள் பதிலில் கூறினார்கள். நஷ்டம் ஏற்பட்டதற்குத் தவிர்க்க முடியாத காரணம் ஏதாவது உண்டா? அதன் விவரத்தைச் சொல்லமுடியுமா?

கனம் திரு. பூ. கக்கன் : நான் முன்பே சொன்னேன். புஞ்சைப் பயிர்கள் மழையை நம்பித்தான் இருக்கின்றன. உற்பத்தியைப் பெருக்க ஓபன் வெல்ஸ் கட்டவேண்டுமென்றிருக்கிறோம். அதற்குள் எப்படி லாபம் கிடைக்கும்?

திரு. இரா. நெடுஞ்செழியன் : விதைப்பண்ணைகள் ஏற்படுத்தப் பட்ட பகுதிகளில் குழாய்க் கிணறுகள் போட்டும் தண்ணீர் கிடைக்கவில்லை என்று அமைச்சர் அவர்கள் சொன்னார்கள். தண்ணீர் கிடைக்காத பகுதியை விதைப் பண்ணைக்கு எந்த அடிப்படையில் ஏற்றுக்கொண்டார்கள் என்று அறிய விரும்புகிறேன்.

கனம் திரு. பூ. கக்கன் : புஞ்சை விதை உற்பத்தி செய்யவேண்டிய இடங்களில் எல்லாம் தண்ணீர் இருப்பதில்லை. பருவ மழையை நம்பித்தான் விவசாயிகள் கடலை முதலியவைகளைப் போட்டு வருகிறார்கள்.

[26th February 1966]

திரு. கேஆர். ஆர்எம். கரியமாணிக்கம் அம்பலம் : சர்க்கார் விதைப் பண்ணைகள் நஷ்டமாகவே ஓடிக்கொண்டிருக்கின்றன. ஆனால் விவசாயிகள் தனிப்பட்ட முறையில் செய்வதெல்லாம் லாபகரமாக இருக்கிறது. ஆகையால் நல்ல விவசாயிகளிடம் 'இந்தப் பண்ணைகளைக் குத்தகைக்குவிட்டு, சர்க்கார் உதவியும் அளித்தால் நல்ல முறையில் உற்பத்தியைப் பெருக்குவதற்கு ஏதுவாக இருக்கும். ஆகவே அதைச் செய்வதற்கு சர்க்கார் முன் வருவார்களா?

கனம் திரு. பூ. கக்கன் : தனிப்பட்டவர்களிடம் விட்டால் இன்னும் மோசமாகப் போனாலும் போகும். எல்லாவற்றையும் எடுத்துக்கொண்டு ஒன்றும் இல்லை என்று சொன்னாலும் சொல்லலாம்.

திரு. கரு. சீமைச்சாமி : சர்க்கார் விதைப்பண்ணை என்று சொன்னாலே மக்களுக்கு ஒரு எடுத்துக் காட்டாக இருக்கவேண்டும். அங்கே முதலில் சிணு தோண்டி அதற்குப்பிறகு விதை உற்பத்தி செய்ய வேண்டாமா?

கனம் திரு. பூ. கக்கன் : சிணு வெட்டித்தான் சாகுபடி செய்ய வேண்டும் என்பதில்லை. பருவ மழையை வைத்துக்கொண்டு சாகுபடி செய்யலாம். ஆகையால் சிணு வெட்டி அதன் பிறகு சாகுபடி செய்யவேண்டுமென்று காத்திருந்தால் மேலும் நஷ்டம் ஏற்படும்.

திரு. கே. பொன்னையன் : கனம் தலைவர் அவர்களே, தேயிலை, காப்பி போன்றவைகள் நமக்கு அன்றிய செலாவணியைத் தேடித் தரக்கூடியவை. இவற்றின் உற்பத்தியைப் பெருக்குவதற்கும் தனியார்களுக்கு நல்ல விதைகளைக் கொடுத்து ஊக்கம் அளிக்க சர்க்கார் முன்வருவார்களா?

கனம் திரு. பூ. கக்கன் : இதற்குத் தனியாகக் கேள்வி போட வேண்டும்.

திரு. டி. கார்ச்சா கவுடர் : சர்க்கார் விதைப் பண்ணைகளில் நஷ்டம் ஏற்படுவதற்கு பெரும்பாலும் அங்கு பொறுப்பு வகிக்கும் விவசாய அதிகாரிகளே காரணம் என்பதை அமைச்சர் அவர்கள் ஒப்புக்கொள்கிறார்களா?

கனம் திரு. பூ. கக்கன் : விசேஷ காரணம் ஒன்றும் சொல்ல முடியாது. அடுத்த கேள்விக்குள்ள பதிலிவ்ருந்து விதைப் பண்ணை லாபத்தில் ஓடிக்கொண்டிருக்கிறதா அல்லது நஷ்டத்தில் ஓடிக்கொண்டிருக்கிறதா என்பதைத் தெரிந்து கொள்வார்கள்.

திரு. ஜே. மாதா கவுடர் : சர்க்கார் நடத்தும் விதைப் பண்ணைகள் லாபத்தில் ஓடினாலும் அல்லது நஷ்டத்தில் ஓடினாலும் மக்களுக்கு நல்ல விதைகளை உற்பத்தி செய்து கொடுக்கவேண்டு

26th February 1966]

காமல் சர்க்கார் இதில் இன்னும் தீவிர முயற்சி எடுப்பார்களா என்று அறிய விரும்புகிறேன்.
அறிய விரும்புகிறேன்.

கனம் திரு. பூ. கக்கன் : விதைப்பண்ணைகள் கூடுமான வரையில் நஷ்டத்தில் நடக்காமல் லாபமாகவே நடத்தப்பட்டு விவசாயிகளுக்கு நல்ல விதைகள் கொடுக்கப் பாடுபட்டு வருகின்றன என்பதைச் சொல்லிக் கொள்ள ஆசைப்படுகிறேன்.

திரு. கே. ஏ. மதியழகன் : சமீபத்தில் மத்திய உணவு அமைச்சர் அவர்கள் நாலேந்து பெரிய ராட்சத விதைப் பண்ணைகளை இந்தியா முழுவதிலும் அமைப்பதாகக் கூறியிருக்கிறார்கள். அது சம்பந்தமாக நம் மாநிலத்தில் அப்படி ஏதாவது விதைப்பண்ணை அமைப்பதற்காகக் குறிப்பு வந்ததா? அப்படியானால் எங்கே அமையும்?

கனம் திரு. பூ. கக்கன் : இம்மாநிலத்தில் அப்பேர்ப்பட்ட விஸ்தீரணமான இடங்கள் இருந்தால் விதைப் பண்ணைகளுக்கு உபயோகப்படுத்தலாம் என்று சொன்னார்கள். வட ஆற்காடு ஜில்லாவில் ஒரு விதைப்பண்ணை வைக்க பரிசீலனை செய்யப்படுகிறது.

திரு. அ. பெ. தர்மலிங்கம் : விதைப்பண்ணைகளுக்கு எடுத்துக் கொள்ளப்பட்டிருக்கிற இந்த நிலங்கள் சர்க்காருக்குச் சொந்தமான புறம்போக்கு நிலங்களா அல்லது தனியார் துறையில் உள்ள தனிப்பட்டவர்களிடமிருந்து வாங்கப்பட்ட நிலங்களா?

கனம் திரு. பூ. கக்கன் : அந்தத் தகவல் இப்போது என்னிடம் இல்லை.

திரு. கோ. சி. மணி : இந்த விதைப்பண்ணைகள் பற்றி ஏற்கனவே இந்த மன்றத்தில் கேட்ட ஒரு கேள்விக்கு 1965-ம் ஆண்டு வரையில் 272 பண்ணைகள் துவக்கப்பட்டு 114 பண்ணைகள் இடையில் மூடப்பட்டதாகச் சொல்கிறார்கள். ஏறத்தாழ 11 லட்சத்தி 55 ஆயிரம் ரூபாய் வரையில் நஷ்டம் ஏற்பட்டிருப்பதாகக் கூறியிருக்கிறார்கள். தரமான நிலம் இல்லை, தண்ணீர் பாசன வசதி இல்லை என்று பிறகு சொல்லப்படுகிறது. இவை எல்லாம் எஞ்சினியர்கள் பரிசீலனை செய்து, மண் வளப் பரிசோதகர்கள் பார்த்து எடுக்கப்படுகின்றனவா அல்லது ஆரம்பித்தவிட்டு இப்படிப்பட்ட காரியங்களில் ஈடுபடுகிறார்களா?

கனம் திரு. பூ. கக்கன் : ஏற்கனவே தனிப்பட்டவர்களுடைய நிலங்களை எடுத்து விதைப்பண்ணைகளுக்கு உபயோகப்படுத்தினால் குத்தகை வாடகை எல்லாம் கொடுத்து வந்தோம். இப்போது எங்கேயாவது குத்தகைக்கு எடுத்திருந்தால் அதை எல்லாம் அரசாங்கம் அக்வயர் செய்து அரசாங்கத்திற்குச் சொந்தமாக்க வேண்டுமென்று ஏற்பாடு செய்கிறோம். பார்த்துத்தான் நிலங்களை எடுத்துக் கொள்கிறோம் என்று சொல்லிக்கொள்ள ஆசைப்படுகிறேன்.